

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē kiṣkindhākāṇḍē

॥ saptacatvāriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptacatvāriṃśaḥ sargaḥ ॥

pūrvādiṣu tiṣṟu dikṣu praviṣṭānāṃ vānarāṇāṃ sanairāśyaṃ
nivartanam

darśanārthaṃ tu vaidēhyāḥ
sarvataḥ kapikuñjarāḥ |
vyādiṣṭāḥ kapirājēna
yathōktaṃ jagmurañjasā ॥ 4.47.1 ॥

tē sarāṃsi saritkakṣā -
nākāśaṃ nagarāṇi ca |
nadīdurgāṃstathā dēśān
vicinvanti samantataḥ ॥ 4.47.2 ॥

sugrīvēṇa samākhyātāḥ
sarvē vānarayūthapāḥ |
tatra dēśān vicinvanti
saśailavanakānanān ॥ 4.47.3 ॥

vicitya divasaṃ sarvē
sītādhigamanē dhṛtāḥ |

*samāyānti sma mēdinyāṃ
niśākālēṣu vānarāḥ || 4.47.4 ||*

*sarvartukāṃśca dēśēṣu
vānarāḥ saphaladrumān |
āsādyā rajanīm śayyāṃ
cakruḥ sarvēṣvahaḥsu tē || 4.47.5 ||*

*tadahaḥ prathamam kṛtvā
māsē prasraṇam gatāḥ |
kapirājēna saṅgamyā
nirāsāḥ kapikuñjarāḥ || 4.47.6 ||*

*vicitya tu diśam pūrvām
yathōktām sacivaiḥ saha |
adṛṣtvā vinataḥ sītā -
mājagāma mahābalaḥ || 4.47.7 ||*

*diśamapyuttarām sarvām
vivicya sa mahākapiḥ |
āgataḥ saha sainyēna
bhītaḥ śatabalistadā || 4.47.8 ||*

*suṣēṇaḥ paścimāmāsām
vivicya saha vānaraiḥ |
samētya māsē pūrṇē tu
sugrīvamupacakramē || 4.47.9 ||*

*taṃ prasraṇapṛṣṭhastham
samāsādyābhivādyā ca |*

āsīnaṃ saha rāmēṇa

sugrīvamidamabruvan || 4.47.10 ||

vicitāḥ parvatāḥ sarvē

vanāni gahanāni ca |

nimnagāḥ sāgarāntāśca

sarvē janapadāśca yē || 4.47.11 ||

guhāśca vicitāḥ sarvā

yāśca tē parikīrtitāḥ |

vicitāśca mahāgulmā

latāvitatasantatāḥ || 4.47.12 ||

gahanēṣu ca dēsēṣu

durgēṣu viṣamēṣu ca |

sattvānyatipramāṇāni

vicitāni hatāni ca |

yē caiva gahanā dēsā

vicitāstē punaḥ punaḥ || 4.47.13 ||

udārasattvābhijanō hanūmān

sa maithilīṃ jñāsyati vānarēndra |

dīśaṃ tu yāmēva gatā tu sītā

tāmāsthito vāyusuto hanūmān || 4.47.14 ||

|| ityārṣē śrīmadrāmāyaṇē vālmīkiyē ādikāvye

kiṣkindhākāṇḍē saptacatvāriṃśaḥ sargaḥ ||